



"اللہ نے ایک فرشتے کو مخلوقات کی سماعتیں عطا فرمائی ہیں جو میری وفات کے بعد میری قبر پر کھڑا ہوگا پھر جو کوئی مجھ پر ایک درود پڑھے گا تو وہ مکے گا: اے محمد صلی اللہ علیہ وسلم! فلاں کے فلاں بیتے نے آپ پر درود پڑھا ہے۔ ل"خ"

(بحوالہ ابوالموہب بن حیان والطبرانی وغیرہما عن القول البدیع للسخاوی ص 112، الصیحة 4/44)

اس سند کا راوی نعیم بن مضمض مجہول ہے جسے ہمارے علم کے مطابق کسی نے بھی ثقہ نہیں کہا۔ دیکھئے لسان المیزان (6/169 طبع جدیدہ 7/213)

اس سند کا دوسرا راوی عمران بن الحکمیر مجہول الحال ہے جسے سوائے ابن حبان کے کسی نے بھی ثقہ نہیں قرار دیا۔ دیکھئے لسان المیزان (4/345، دوسرا نسخہ 5/264)

امام بخاری رحمۃ اللہ علیہ نے التاریخ الکبیر (6/416) میں یہ روایت ذکر کر کے "لا یتابع علی حدیثہ" کہہ کر اسکے ضعف کی طرف اشارہ کر دیا ہے۔

مجہول راویوں کی ان دوسندوں کے بارے میں البانی رحمۃ اللہ علیہ صاحب نے لکھا:

"فاحدیث ہذا الشاہد وغیرہ ممائی معناه حسن ان شاء اللہ تعالیٰ"

پس اس شاہد وغیرہ سے یہ حدیث ان شاء اللہ تعالیٰ حسن ہے۔ (الصیحة 4/45)

عرض ہے کہ یہ روایت ان دونوں سندوں کے ساتھ ضعیف و مردود ہی ہے اور مجہول راویوں کی روایتیں مردود ہوتی ہیں نہ کہ ضعیف + ضعیف کے خود ساختہ کلیے کے ذریعے سے انھیں حسن قرار دیا جائے۔۔۔!

دوسرے یہ کہ یہ ضعیف روایت اُس صحیح حدیث کے خلاف ہے جس میں آیا ہے کہ رسول اللہ صلی اللہ علیہ وسلم نے فرمایا:

"إِنَّ لِلَّهِ تَلَائِكُمْ سَيَا حِينَ يُبَلِّغُونِي مِنْ أُمَّتِي السَّلَامَ"

"بے شک اللہ کے فرشتے زمین میں پھرتے رہتے ہیں، وہ مجھے اپنی امت کی طرف سے سلام پہنچاتے ہیں۔"

(سنن النسائی 3/43 ح 1283 وھو حدیث صحیح، مسند احمد 452، 1/387 فضل الصلوٰۃ علی النبی صلی اللہ علیہ وسلم للامام اسماعیل القاضی: 21 و سندہ صحیح، و صحیح ابن حبان الاحسان 910 دوسرا نسخہ 914 والحاکم 2/431 ح 3576 ووافقه الذہبی)

ایک اعتراض: اس کی سند میں سفیان ثوری مدلس ہیں۔

الجواب۔ امام اسماعیل بن اسحاق القاضی نے فرمایا:

"حدثنا مسدوقال: حدثنا سبکی عن سفیان: حدثني عبد الله بن السائب عن زاذان عن عبد الله بن هوان بن مسعود عن النبي صلى الله عليه وسلم قال: (إِنَّ لِلَّهِ تَلَائِكُمْ سَيَا حِينَ يُبَلِّغُونِي مِنْ أُمَّتِي السَّلَامَ)"

(فضل الصلوٰۃ علی النبی صلی اللہ علیہ وسلم ص 11 ح 21 و سندہ صحیح)

معلوم ہوا کہ امام سفیان ثوری نے سماع کی تصریح کر دی ہے اور دوسرے یہ کہ سلیمان بن مهران الاعمش (ثقف مدلس) نے اُن کی متابعت کر رکھی ہے۔



دوسرا اعتراض: اس کی سند میں زاذان راوی شیعہ ہے۔

جواب: زاذان ابو عمر کا شیعہ ہونا ثابت نہیں ہے بلکہ حافظ ابو نعیم الاصبہانی نے زاذان کو اہل سنت کے اولیاء میں شمار کیا ہے۔

(دیکھئے حلیۃ الاولیاء (4/199-204) اور ماہنامہ الحدیث حضور: 14 ص 25، جمہور محدثین نے انہیں ثقہ و صدوق قرار دیا ہے لہذا زاذان مذکور پر ہر قسم کی جرح مردود ہے، تفصیل کے لیے دیکھئے میرا مضمون "الیا قوت والمرجان فی توثیق ابی عمر زاذان" والحمد للہ (3/ نومبر 2008ء)

هذا ما عندي والله أعلم بالصواب

فتاویٰ علمیہ

جلد 1 - کتاب العقائد - صفحہ 182

محدث فتویٰ